



**USAID | NEPAL**  
FROM THE AMERICAN PEOPLE

**Embassy of the United States  
Public Affairs Office  
Kathmandu, Nepal**



२०६७ फागुन ६

## ६० वर्ष देखि नेपालको विकासमा योगदान गर्दै

फागुन ६ गते अमेरिकी विकास नियोग (युएसएड) ले नेपाल कला परिषदमा फोटो प्रदर्शनी र चियापान कार्यक्रम आयोजना गरी नेपालमा आफ्नो ६० वर्ष लामो इतिहासको समारोह उत्सव मनायो । कार्यक्रममा अमेरिकी राजदूत स्कट एच. डिलिसि, युएसएड मिसन डाइरेक्टर डा. केभिन ए. रशिङ्ग, र अर्थ सचिव रामेश्वर प्रसाद खनालको उपस्थिति रहेको थियो । फोटो प्रदर्शनी फागुन ६ देखि १० गतेसम्म जारी रहनेछ र सर्वसाधारणका लागि खुला गरिएको छ ।

२००७ माघ १० गते एक सहयोग सम्झौता हस्ताक्षर भए पश्चात संयुक्त राज्य अमेरिका र नेपालबीच सम्बन्ध स्थापना भएको हो । नेपालको पहिलो र विकास कार्यमा लामो समयदेखि निरन्तर प्रतिबद्ध साभेदारका रूपमा युएसएडले हालसम्म विकास सहयोगका लागि एक अरब डलर भन्दा बढी रकम प्रदान गरिसकेको छ । नेपाल सरकारसँग सहकार्य गर्दै युएसएडले सन् १९५० को दशकका शुरुका वर्षहरूमा आधुनिक अर्थतन्त्रका जगहरूको निर्माण देखि सन् २००० को दशकमा शान्ति, लोकतन्त्र र समृद्धिको सहजीकरण गर्ने कार्यमा सहयोग प्रदान गरी नेपालका उल्लेखनीय विकासका सफलताहरूमा योगदान पुऱ्याएको छ । नेपाल सरकारसँगको साभेदारीमा युएसएडले पारेका प्रभावका उदाहरणहरू मध्ये केही निम्नलिखित छन् :

- सन् १९५० को दशकमा तराईमा मलेरियाको व्यापकतालाई उल्लेख्य रूपमा कमी गर्न सहयोग
- सन् १९५० को दशकमा काठमाडौंको पहिलो आधुनिक टेलिफोन एक्सचेन्जको निर्माण
- सन् १९६० को दशकमा पहिलो पटक देशभरि १०४ वटा सरकारी स्वास्थ्य चौकीको स्थापना
- सन् १९६० को दशकमा नेपालको पहिलो र सबैभन्दा ठूलो बालाजु औद्योगिक क्षेत्रको स्थापना
- सन् १९७० को दशकमा प्राथमिक विद्यालय भर्ना दोब्बरले बृद्धि
- सन् १९७० को दशकमा पश्चिम पहाडी सडकको निर्माणद्वारा खाद्यान्त अभावग्रस्त पहाडी क्षेत्र र कृषिको भण्डार तराई बीच सडक सम्बन्ध स्थापना
- सन् १९८० को दशकमा ‘महिला सामुदायिक स्वास्थ्य स्वयंसेवीका’ कार्यक्रम शुरू गर्न महत्वपूर्ण भूमिका निर्वाह गरी हालसम्म करिब ५०,००० स्वास्थ्य स्वयंसेवीकामा तयार
- सन् १९९० को दशकदेखि मुलुकभरिका १,३०० भन्दा बढी सामुदायिक वन उपभोक्ता समूहहरूद्वारा १७०,००० हेक्टर भन्दा बढी जमीनको नयाँ व्यवस्थापनमा सहजीकरण
- सन् २००० को दशकमा २००,००० भन्दा बढी ग्रामीण घरपरिवारको आयमा कम्तीमा ५० प्रतिशतले बृद्धि गर्न सघाउ
- सन् २००८ को संविधानसभाको चुनावको तयारीका क्रममा नेपालको ७५ वटै जिल्लामा रेडियो कार्यक्रम मार्फत मतदाता चेतना अभियान सञ्चालन



**USAID | NEPAL**  
FROM THE AMERICAN PEOPLE

**Embassy of the United States  
Public Affairs Office  
Kathmandu, Nepal**



- सन् १९९० को दशकको मध्यतिर भन्दा मातृ मृत्युदरमा ४० प्रतिशतले र बाल मृत्युदरमा करिब आधाले कम गराउन सहयोग
- सन् २००८ देखि ७०,००० उपेक्षित र द्वन्द्वबाट प्रभावित युवाहरूलाई साक्षरता, व्यावसायिक र उच्चमशीलता तालिम प्रदान गर्न शुरू

युएसएड/नेपालका मिसन डाइरेक्टर डा. केभिन ए. रशिङ्गले भन्नुभयो, “हाम्रो यो ६० औं वार्षिकोत्सव अभियान एक उत्सवका साथसाथै समष्टिरूपमा विकासको महत्वबारे पनि हो। हामी हाम्रा विगतमा हासिल भएका उपलब्धिहरूको सम्मान गर्न चाहन्छौं तर हामी जुन दिशामा जाँदैछौं त्यसको लागि गति पनि स्थापना गर्न चाहन्छौं। आगामी वर्षहरूका लागि हाम्रा उद्देश्यहरू—युएसएडका उद्देश्यहरू—विकास सहयोगलाई बढी प्रभावकारी बनाउन नयाँ प्रविधि र तरिकाहरूको उपयोग गर्ने, नयाँ किसिमका साफेदारीहरूलाई समाविष्ट गर्ने, र हाम्रो प्रत्यक्ष सहयोग विना पनि निरन्तर रहनसक्ने किसिमका स्थानीय स्वामीत्व र समाधानहरूको निर्माण गर्ने रहेका छन्। यस ६० औं वार्षिकोत्सवले नेपालको विकासका लागि नेपाली समाजका सबै पक्षबाट अभ बढी प्रतिबद्धताको ठूलो खाँचो रहेको भन्ने कुराको चेतना अभिवृद्धि गर्ने अवसर पनि प्रदान गरेको छ। विगत ६० वर्षमा नेपालमा र नेपालका लागि अमेरिकी सहयोगको क्षेत्रमा धेरै सफलताहरू हासिल भएका छन्। तर यी सफलताहरू हामीले हाम्रो संयुक्त प्रयासद्वारा भविष्यमा हासिल गर्न सक्ने सम्भावित सफलताहरूको दाँजोमा केवल एक आंशिक सफलता मात्र हो।”

#####